



تقریب رونمائی سہ ماہی مجلہ اجتہاد شمارہ ۲

محمد خالد سعید

اسلامی نظریاتی کو نسل اسلام آباد کے زیر انتظام جاری ہونے والے سہ ماہی مجلہ "اجتہاد" کے شمارہ ۲ (اشاعت خاص: اسلام اور مغرب) کی تقریب رونمائی بروز منگل موئیہ ۲۹ جنوری ۲۰۰۸ء کی شام جناب ڈاکٹر منظور احمد ریکٹر بنی الاقوای اسلامی یونیورسٹی، اسلام آباد / رکن اسلامی نظریاتی کو نسل کی زیر صدارت آڈیٹوریم عثمان انٹیٹیوٹ آف شیخناوجی، گلشن اقبال کراچی میں منعقد ہوئی۔

پروگرام کا باقاعدہ آغاز جامعہ ابی بکر الاسلامیہ کے قاری محمد اکمل شاہین کی وجد آفرین اور مسحور کرن تلاوت قرآن مجید سے ہوا۔ تلاوت قرآن مجید کے بعد جناب ڈاکٹر محمد خالد مسعود، چیئرمین کو نسل خطبہ استقبالیہ کے لیے سچ پر تشریف لائے، آپ نے اپنے خطبہ استقبالیہ میں تمام مہمانان گرامی کا اس تقریب میں شرکت فرمانے پر خیر مقدم کیا اور تفصیل کے ساتھ اسلامی نظریاتی کو نسل کا تعارف پیش کرتے ہوئے فرمایا کہ یہ ملک کا ایک اہم آئینی ادارہ ہے، جو ۱۹۶۲ء میں معرض وجود میں آیا تھا۔ آئین پاکستان کی رو سے اس ادارے کے فرائض منصی حسب ذیل ہیں:


ا۔ مجلس شوریٰ (پارلیمنٹ) اور صوبائی اسمبلیوں سے ایسے ذرائع اور وسائل کی سفارش کرنا، جن سے پاکستان کے مسلمانوں کو اپنی زندگیاں انفرادی اور اجتماعی طور پر ہر لحاظ سے اسلام کے ان اصولوں اور تصورات کے مطابق ڈھانے کی ترغیب اور امداد ملے، جن کا قرآن پاک اور سنت میں تعین کیا گیا ہے۔

ب۔ کسی ایوان، کسی صوبائی اسمبلی یا کسی گورنر کو کسی ایسے سوال کے بارے میں مشورہ دینا، جس میں کو نسل سے اس بابت رجوع کیا گیا ہو کہ آیا کوئی مجاز قانون اسلام احکام کے معنی ہے یا نہیں؟

ج۔ ایسی تدابیر کی، جن سے نافذ العمل قوانین کو اسلامی احکام کے مطابق بنایا جائے نیزان مراحل کی، جن سے گزر کر تدابیر کا نافذ عمل میں لانا چاہیے، سفارش کرنا۔

د۔ مجلس شوریٰ (پارلیمنٹ) اور صوبائی اسمبلیوں کی راہنمائی کے لیے اسلام کے ایسے احکام کی ایک موزوں شکل میں تدوین کرنا، جنہیں قانونی طور پر نافذ کیا جاسکے۔

انہوں نے سلسلہ گفتگو جاری رکھتے ہوئے فرمایا کہ آئین کے آئینکل ۳۲۱ تا ۳۲۷ میں قوانین کی اسلامی تشكیل اور مقصد کے لیے کو نسل کے کردار کی وضاحت سے تصریح کردی گئی ہے کو نسل نے اپنے کردار اور اپنے فرائض منصی کو ادا کرتے ہوئے اب تک جو کام کیا ہے، وہ قریباً ۸۰ روپرٹوں کی صورت میں طبع ہو چکا ہے، جن میں سے کچھ مسالانہ روپرٹیں ہیں اور کچھ موضوعاتی جن میں سے بعض مثلاً "روپرٹ بلاسود بینکاری" کو علمی حقوق میں بہت پسند کیا گیا۔ کو نسل ۱۸۳۶ء سے اب تک نافذ ہونے والے قوانین کے جائزہ کا مکمل کرچکی ہے اور یہ جائزہ بھی حصی رپورٹ کے نام سے طبع ہو چکا ہے۔ حدود قوانین بھی کو نسل کی سفارش پر بنائے گئے تھے، اسی طرح وزارت مذہبی



اسلام اور مغرب دو
مذاہب ہیں یا دو
تہذیبیں اور
ثقافتیں ہیں۔ مجلہ
اجتہاد کے اس
شمارے میں انہی
سوالوں کا جواب
دینے کی کوشش کی
گئی ہے، جو
تحسین اور تنقید
کے دونوں پہلو لیے
ہوئے ہے۔



گیا ہے۔ اس کوشش میں ہم کس حد تک کامیاب ہوئے ہیں، اس پر میرے بعد آنے والے حضرات اہل علم و فکر و شنی ڈالیں گے۔
جناب ڈاکٹر منظفر محسن نقی، رکن کونسل نے مجلہ اجتہاد کے موجود شمارے کا تعارف کرتے ہوئے فرمایا کہ اس بارے میں آج
بے شمار سوالات پیدا ہو رہے ہیں کہ اسلام اور مغرب دو مذاہب ہیں یا دو تہذیبیں اور ثقافتیں ہیں۔ مجلہ اجتہاد کے اس شمارے
میں انہی سوالوں کا جواب دینے کی کوشش کی گئی ہے، جو تحسین اور تنقید کے دونوں پہلو لیے ہوئے ہے۔ اس شمارہ کے پہلے حصے
”اسلام اور مغرب“ میں گیارہ مضامین ہیں، جو بہت معلوماتی اور دلچسپ ہیں۔ ”فقہ الاقليات“ کے حصے میں جناب ڈاکٹر محمد
خالد مسعود کا مضمون بہت ہی پرمختز ہے، اس موضوع پر علامہ سیستانی کے فتاویٰ پر مشتمل کتاب ”الفقہ للمغربین“، بہت اہم
کتاب ہے، باذوق قارئین کو اس کا ضرور مطالعہ کرنا چاہئے۔ فکر و راہ اور مکالمہ کے حصوں میں کونسل کے زیر انتظام منعقد
ہونے والے مذاکرے، بہت فکر انگیز ہیں۔ اسی طرح پوچھ بینید کٹ کے بیان سے متعلق تین مقالات بھی بہت اچھے ہیں البتہ
”انڈونیشیا میں اجتہادی روایت کا ارتقا“ کے زیر عنوان مضمون بہت تشنہ ہے، اس میں مزید تفصیل کی ضرورت تھی، اس شمارہ
میں تحسین اور تنقید کے دونوں پہلو اگرچہ موجود ہیں تاہم مجموعی طور پر یہ کوشش قابل تقدیر ہیں۔

جناب ڈاکٹر سید ناصر زیدی، ڈاکٹر یکٹر جزل (ریسرچ) اسلامی نظریاتی کونسل نے کہا کہ اسلام اور مغرب کے درمیان تصادم کی

امور اور فیڈرل شریعت کو رجیسٹر جیسے ادارے بھی کونسل ہی کی سفارشات پر معرض وجود میں آئے ہیں۔ اس طرح ”اسلام اور
دہشت گردی“ کے عنوان سے نیز حدود آڑ ڈینس ۱۹۷۶ء پر ایک مختصر عبوری رپورٹ ”حدود و تعزیرات، اسلامی نظریاتی کونسل کی
سفارشات کا جائزہ“، بھی کونسل کی طرف سے شائع کی گئی ہیں۔ مصری سکار عبد الحکیم محمد ابو شقة کی چار جلدیوں پر مشتمل کتاب ”تحریر
المرأة في عصر الرسالة“ کا اردو ترجمہ ”ازادی نسوان عہد رسالت میں“، بھی کونسل کی طرف سے طبع ہو چکا ہے۔

موجودہ اسلامی نظریاتی کونسل کی اس پالیسی کو بھی سراہا گیا ہے کہ وہ اپنی آراء و سفارشات کو نو کرشماہی کی صیغہ راز کی پالیسی ترک کر کے
سرخ فیتوں میں بند فائدوں سے نکال کر ذرائع ابلاغ کی کھلی فضائیں لے آئی ہے اور اسے عام قارئین کے لیے بھی دستیاب کر دیا
ہے۔ اسی طرح کونسل کی طرف سے ایک نیا اقدام سے ماہی مجلہ ”اجتہاد“ کا اجراہ ہے جس کے دوسرا شمارے کی اس تقریب رونمائی
میں آپ جلوہ افروز ہیں۔ نامعلوم یہ غلط خیال کیوں مشہور ہو گیا ہے کہ اجتہاد کا دروازہ بند ہو چکا ہے حالانکہ فتنی مذاہب میں اجتہاد کا
عمل جاری ہے، نئے مسائل پر نئی اجتہادی کوششوں کو سامنے لانے کے لیے ہی یہ مجلہ جاری کیا گیا ہے، اس کے پہلے شمارے کو جو
پذیری ملی، اس سے ہمارے حوصلوں کو تقویت ملی ہے، اس کے اس دوسرا شمارے کا موضوع اسلام اور مغرب ہے اور اس شمارے
میں کوشش کی گئی ہے کہ اسلام اور مغرب کے مابین رابطوں کا جو نیارخ سامنے آیا ہے، اسے ہتر طریقے سے سمجھ کر پانچ سچے کرواردا کیا

بات کرنے سے پہلے اس بات کی وضاحت ضروری ہے کہ کون سا اسلام اور مغرب کا کون سارخ مراد ہے۔ اس وقت مغرب میں بھی ایسے افراد اور ادارے موجود ہیں جو غلط اور شدت پسندانہ پہلو کو اسلام سے منسوب کرتے ہیں جبکہ اسلام کی اس تعبیر کو نظر انداز کر دیتے ہیں جو دوستی، محبت، نصرت و برادری اور عقلی و منطقی بنیادوں پر استوار ہے۔ اسی طرح اسلامی دینا میں بھی بعض افراد اور ادارے اپنی خایروں اور مشکلات پر پردہ ڈالنے کے لیے مغرب کو صرف ایک سازشی اور اسلام دشمن کے طور پر پیش کرتے ہیں۔

ڈاکٹر سیدنا ناصر زیدی نے اپنی تقریر کے دوسرے حصے میں رسالہ اجتہاد کے تیسرا شمارے کا تعارف کرتے ہوئے کہا کہ اس شمارے میں علم کلام جدید پر گفتگو کی جائے گی اور اس سوال کا جواب تلاش کرنے کی کوشش کی جائے گی کہ کیا اسلامی دینا میں جدیدیت کے چیزوں کا مقابلہ کرنے کے لیے ایک نئے علم کلام کی ضرورت ہے اور اگر ایک نیا علم کلام وجود میں آ رہا ہے تو اس کے خدو خال کیا ہے۔ آج کے متکلم کی روشن کیا ہے اور وہ روایت علم کلام سے کس حد تک مختلف ہے۔

محمد خالد سیف، معاون مدیر مجلہ اجتہاد نے اس شمارے کے تمام مندرجات کا تفصیل سے تعارف کرایا اور ان کی اہمیت پر روشنی ڈالتے ہوئے کہا کہ اسلام اور مغرب کے رابطوں میں نظریاتی اور جغرافیائی سرحدیں بے معنی ہو کر رہ گئی ہیں۔ جہاں مغرب میں اسلام اپنے وجود کا احساس دلا رہا ہے، وہاں اسلام بھی مغرب سے نامنوں نہیں۔ اس دور میں مغربی دانشوروں نے اسلام

اسلام اور مغرب کے
درمیان تصادم کی
بات کرنے سے پہلے
اس بات کی
وضاحت ضروری
سے کون سا اسلام
اور مغرب کا کون سا
رخ مراد ہے۔



کو خطرہ قرار دیتے ہوئے، اسلام اور مغرب کے درمیان تصادم کی بیچ و پکار سے، اسلام اور مغرب میں منافرتوں کی چال کوشش کی ہے، وہاں بعض مسلمانوں نے بھی مغرب کے خلاف دہائی دے رکھی ہے۔ اسی عالمی دور نے مسلمانوں کو یہ موقع دیا ہے کہ وہ اسلام کے فکری، دینی اور ثقافتی پیغام کو انسانیت کے مشترک سرمایہ کے طور پر پیش کریں اور مغرب جو روز بروز دین کے ساتھ ساتھ اخلاقی اقدار سے بھی بیزار ہوتا جا رہا ہے، اسے اسلام کی انسانی، اخلاقی اور روحانی اقدار کی دعوت دیں۔

جانب ڈاکٹر اختر سعید صدیقی، پروفیسر کلیم معارف اسلامیہ کراچی یونیورسٹی نے بہت دلچسپ انداز میں مجلہ پر تبصرہ کے لیے اپنی گفتگو کا آغاز اس طرح کیا کہ اگر کسی کا ہل اور تسابل پسند شخص سے یہ توقع کھلی جائے کہ وہ کتاب پڑھ کر تبصرہ کرے، تو میرا معاملہ اسی طرح کا ہے بلکہ میں تو اور وہ کتب و جرائد کے معیار سے اس تدریماں ہوں کہ گزشتہ میں سال سے اردو لٹریچر کے پست معیار کے باعث میں کوئی پوری کتاب نہیں پڑھ سکا، مگر یہ مجلہ مجھے ایک سفر اختیار کرنا پڑا تو میں نے دوران سفر ہی اس کا مطالعہ شروع کیا اور ابھی تک اسے مکمل نہیں پڑھ سکا البتہ اکثر حصہ پڑھ لیا ہے اور امید ہے کہ یہ مجلہ ماہی سیوں کی اس فضائیں امید کی کرنے ثابت ہو گا۔ یہ مجلہ بہت خوش آئندہ ہے، بہت علمی اور واقعی رسالہ ہے، اس کا پچھلا شمارہ، جو اس کا پہلا شمارہ تھا، علامہ اقبال کے مشہور خطبہ اجتہاد کے بارے میں تھا ضرورت اس امر کی ہے کہ اجتہاد کی وہ

آواز جو علامہ اقبال نے بلند کی تھی، اسے مزید آگے بڑھایا جائے، اس سلسلہ میں علامہ کے نام کو اگرچہ نظر انداز نہیں کیا جاسکتا مگر زمانہ بہت آگے بڑھ چکا ہے، علامہ نے جن امور پر ڈرتے ڈرتے گفتگو کی تھی، اب گفتگو اس سے بہت آگے بڑھ چکی ہے۔ آج اجتہاد کو بہت وسیع مفہوم میں استعمال کرنے کی ضرورت ہے، اجتہاد حضنے میں مسائل کو اسلام کی روشنی میں حل کرنے کا نام ہی نہیں بلکہ یہ تو سچائی کی طلب و جستجو کے لیے اپنی صلاحیتوں اور مسائل کو ہکھا دینے کا نام ہے۔

محل اس دوسرے شمارے کا موضوع ”اسلام اور مغرب“ ہے، اس حوالے سے اس میں ڈاکٹر ممتاز احمد اور ڈاکٹر تمارا سون کے مضامین بہت اہم ہیں، ان میں اسلام اور مغرب کے حوالے سوالات کو برداشت ایڈریஸ کیا گیا ہے۔ اسی طرح ”اسلام اور مغرب دنیا“ کے زیر عنوان اصغر علی انجینئر کا مضمون بھی بہت اہم ہے، پہلے لوگ اس طرح کے موضوعات پر اردو میں لکھتے ہی نہیں بلکہ انگریزی میں لکھتے تھے، بہر حال اردو زبان میں اس طرح کے مضامین کی ابتداء بہت خوش آئند ہے، علمی تقدیق قبل قدر ہوتی ہے، اصغر علی انجینئر نے اسلام کے روایتی علماء پر تقدیک کے ساتھ ساتھ مغرب کے روایت پسند علماء پر بھی تقدیکی ہے کیونکہ تہذیب انسانیت کو مغرب و شرق دونوں انہما پسندوں سے خطرہ ہے۔ اس شمارے میں ڈاکٹر طاہر امین کا مضمون ”اسلام، مغرب اور میں الاقوامی تعلقات کا مطالعہ“ بھی مختصر مگر قابل تعریف ہے، بہر حال اسلامی نظریاتی کو نسل کی طرف سے اتنے ویع اور قابل تدریج مبلغ کے اجراء بے حد قابل تحسین ہے۔


جناب ڈاکٹر عبدالقدیر سلیم کو موسوس انسٹیٹیوٹ آف ایئر جنگ سائنسز اینڈ برنس ایجوکیشن، کراچی نے مجلہ پر تبصرہ کرتے ہوئے کہا کہ اسلام اور مغرب کے موضوع آج کل اسلامی دنیا میں بھی اسی طرح موضوع بحث ہے، جس طرح مغرب دنیا میں اس موضوع پر پنٹ اور الیکٹرانک میڈیا میں ہونے والی گفتگو چسپ بھی ہوتی ہے اور بعض اوقات اتنا دینے والی بھی۔ زیر تبصرہ مجلہ میں جو مشرق و مغرب کے معروف اہل فکر و دانش کی تحریروں سے مرصع ہے، اسلام اور مغرب کے تعلقات کا مختلف جوتوں سے مفصل جائزہ لیا گیا ہے، عیسائیت اور اسلام میں کٹاکش ساتویں صدی عیسوی ہی میں اس وقت شروع ہو گئی تھی جس مسلمانوں نے شام پر غلبة حاصل کریا تھا اور عیسائیوں کی اکثریت نے اسے خوش دلی سے قبول بھی کر لیا تھا کیونکہ مسلمانوں نے مفاہمت، نذبی رواداری اور حریت فکر کا مظاہرہ کیا تھا تاکہ اس زمانہ میں عیسائیوں نے اسلامی عقائد و فکار پر یلغار بھی شروع کر دی تھی جو آج تک جاری ہے تاہم ضرورت اس امر کی ہے کہ اسلام اور مغرب کے درمیان خوش گوار تعلقات کے لیے کوشش کی جائے تاکہ مشرق و مغرب پر امن بقاء باہمی کے ساتھ زندہ رہ سکیں لیکن یاد رہے کہ مغرب صرف شمالی امریکہ اور یورپ کا نام نہیں یعنی مغرب کیی گزغافیٰ وحدت کا نام نہیں ہے بلکہ جہاں بھی تہذیب اور فکر پر مغرب کی چھاپ ہے، وہاں مغرب موجود ہے۔ آج مغربی تہذیب خدا تعالیٰ کے انکار، کاروبار میں زیادہ سے زیادہ نفع کے حصول اور فرد کی بلا روک ٹوک آزادی سے تعییر ہے، مغربی فکر میں اخروی کامیابی کا کوئی تصور نہیں، اہل مغرب مذہب کو فردا کا ذاتی معاملہ قرار دیتے ہیں، جب کہ اسلام امن و سلامتی اور فطرت کا دین ہے، اسلام دنیوی کامیابی کے ساتھ ساتھ اخروی کامیابی کا تصور بھی پیش کرتا ہے۔ مغرب نے مختلف جگنوں میں کروڑوں انسانوں کو پائیج بنادیا، کروڑوں کو صفحہ ہستی سے حرف غلط کی طرح مٹا دیا، ہیر و شیما اور نا گاسا کی آج بھی مغرب کی سفاراکی اور بربریت کا منہ بولنا ثبوت ہیں مگر مجلہ کی اس خصوصی اشاعت میں اس حوالے سے کوئی تفصیل نہیں دی گئی۔ اس مجلہ کا پچھلا شمارہ علامہ اقبال کے خطبہ اجتہاد سے متعلق تھا لیکن یہ امر مطلع نہ رہے کہ خود علامہ اقبال اپنی شاعری کو تو الہامی سمجھتے تھے مگر اپنی نشر کو وہ الہامی قرآنیں دیتے تھے۔ مجموعی طور پر مجلہ، بہت ویع ہے، اسے خصوصاً ہمارے نوجوانوں تک ضرور پہنچنا چاہیے۔

جناب ڈاکٹر محمد علی صدیقی، سابق ڈاکٹر یکٹر قائد اعظم اکیڈمی / ڈین سو شل سائنسز فیکٹری، ہمدری پوینورٹی کراچی نے اپنی گفتگو کا آغاز کرتے ہوئے کہا کہ مجلہ اجتہاد کے اس تاریخی شمارے کی تقریب و نمائی میں شرکت میرے لیے باعث سعادت ہے میں اس کے اجراء پر مبارک باد پیش کرتا ہوں اور ان لوگوں کو بھی مبارک باد کا مستحق سمجھتا ہوں جنہوں نے کو نسل کی خفیہ رپورٹوں کو

مغرب کو کوئی نہ
کوئی حریف
چاہئیے، پہلے اس
نے سو شلزم کو اپنا
حریف بنایا تھا،
سو شلزم کے خاتمه
کے بعد اس نے
اسلام کو اپنا هدف
قرار دے لیا ہے۔

افادہ کے لیے عام کر دیا ہے، انہوں نے بحث و تحقیق کے دروازے کو کھول کر بھی ایک بہت اچھا اقدام کیا ہے، جہاں تک اس مجلہ کے مضامین کا تعلق ہے، تو ان میں سے ہر مضمون اچھا ہے، بعض بہت اچھے ہیں، مثلاً اصغر علی انجینئر کا مضمون ”اسلام اور مغربی دنیا“، بہت اچھا مضمون ہے لیکن مدیر مسئول اور چیئرمین کو نسل ڈاکٹر محمد خالد مسعود کا مضمون ”اسلام اور مغرب-جدید فقہی مسائل“، سب سے اچھا مضمون ہے، جس میں نہایت سادگی و پکاری کے ساتھ بہت اہم مسائل کو موضوع سخن بنا یا گیا ہے۔ دراصل بات یہ ہے کہ مغرب کو کوئی نہ کوئی حریف چاہیے، پہلے اس نے سو شلزم کو اپنا حریف بنایا تھا، سو شلزم کے خاتمه کے بعد اس نے اسلام کو اپنا ہدف قرار دے لیا ہے، ہم اہل مغرب کے لیے بہت اچھا شکار ثابت ہوئے ہیں، ہم میں ان کی زبان میں گفتگو کی استعداد ہی نہیں حالانکہ اس زبان کو سمجھنا اور اس میں مہارت حاصل کرنا تمام ترقی پذیر اقوام کی ذمہ داری ہے تاہم چند شخصیتوں سے اس ضرورت کا احساس کیا اور انہوں نے اس میدان میں کمال حاصل کیا ہے، ان میں ایک جناب اصغر علی انجینئر بھی ہیں، جن کے مضمون کی طرف میں اشارہ کر چکا ہوں، وہ بہت لاائق اور عصری تقاضوں سے واقف دانشور ہیں، ہمیں انہیں اپنے ہاں بلانا چاہیے تاکہ ہم ان کی فکر و روانش سے استفادہ کر سکیں۔ بہر حال اس خاص مجلہ کے تمام مضامین اچھے اور یہ ایک قابل قدر کوشش ہے البتہ ڈاکٹر محسن مظفر نقوی کے مضمون نے منائر کرنے کی وجائے پر بیشان زیادہ کیا ہے۔

جناب جاوید احمد غامدی رکن کنسل نے اپنی گفتگو کا آغاز کرتے ہوئے کہا کہ کسی کتاب یا رسائل پر تبصرہ کے دو حصے ہوتے ہیں، ایک کا تعلق اس کی ظاہری شکل و صورت سے اور دوسرے کا اس کے اندر وہی مضامین و مندرجات سے ہے، ہم مشرقی لوگ صورت پرست ہیں اس حوالے سے مجلہ کے ذمہ داروں نے بڑی محنت کی ہے، انہوں نے نظر نوازی کا پورا پورا اہتمام کیا ہے، واغر مقدار میں تخلیقی صلاحیتوں کا اظہار کیا ہے الخرض ظاہری شکل و صورت کے اعتبار سے یہ ایک دیدہ زیب اور جاذب نظر پیش کش ہے۔ جہاں تک اس کی اشاعت خاص کے مضامین و مندرجات کا تعلق ہے، تو اس اعتبار سے بھی یہ بہت غنیمت ہے، اس میں تمام بنیادی اور ضروری باتیں زیر بحث آگئی ہیں لیکن یہ موضوع بہت طویل ہے، اسلام اور مغرب کا مسئلہ ہماری موت و حیات کا مسئلہ ہے۔ یہ موضوع اپنے وسیع دامن اور بے جد گہرے تناظر میں اتنے مسائل لیے ہوئے ہے کہ ان کے لیے



فقہی مذاہب میں
اجتہاد کا عمل
جاری ہے، نئے
مسائل پر نئی
اجتہادی کوششوں
کو سامنے لانے کے
لیے ہی یہ مجلہ
انیا ہے۔

صرف ایک اشاعت کافی نہیں بلکہ اس مجلہ کی دو تین اشاعتیں وقف ہونی چاہئیں تاکہ موضوع سے متعلق تمام مسائل و مباحث کا تفصیل کے ساتھ جائزہ لیا جاسکے۔ جناب پروفیسر عبدالقدیر سلیمان نے ابھی جو تقریر فرمائی ہے، اس کے بھی غیر جانبدارانہ جائزہ کی ضرورت ہے۔ مغرب میں اسلام اور مسلمانوں کے بارے میں تھببات اور غلط فہمیاں ہیں، مغرب اسلام کے منقی اور اس کو جنم دینے میں مغرب کے استعمار، مسلمانوں کے علاقوں پر اس کے سیاسی غلبے، مغربی ذرائع ابلاغ کے غیر متوازن رویے، مسلمانوں غیر مسلموں کی ایک دوسرے کے عقائد اور فکار سے علمی اور عالمی تناظر سے بے خبری اور خود مسلمانوں کی اپنی بہت سی خامیاں اور کوتاہیاں اس کی ذمہ دار ہیں۔ ضرورت اس امر کی ہے کہ مغرب اپنے اس اور اس پر نظر ثانی کرے اور اسلامی تہذیب کے علمبردار بھی خود کو رجعت پسندی کی خود بنی سے آزاد کریں، یہ طرز عمل دونوں کے لیے مفید ہوگا۔

کسی تہذیب کے جائزہ کے لیے یہ ضروری ہے کہ یہ دیکھا جائے کہ اس نے حیات و کائنات کے بارے میں کیا فکر پیدا کیا ہے؟ تہذیب نفس اور مادہ کے اعتبار سے وہ تہذیب کس مقام پر کھڑی ہے؟ اس اعتبار سے دنیا کو تہذیب سکھانے کا نعروہ بلند کرنے والا مغرب آج خود تہذیب کے دامن کو تاریکرتا ہوا نظر آ رہا ہے۔ مغرب نے بلاشبہ حیران کن سائنسی ترقی تو کی مگر انسانی زندگی کے مسائل کو حل کرنے میں نہ صرف یہ کہ ناکام رہا بلکہ اس نے بہت سے مسائل خود پیدا کر دیے ہیں۔ آج مسلمانوں کا بھی اگرچہ وہ کردار نہیں، جو مطلوب ہے اور دنیا میں کوئی اسلامی ریاست حقیقی معنوں میں موجود نہیں کہ جسے ایک ماذل کے طور پر پیش کیا جاسکے لیکن اس کے باوجود مغرب میں تمیزی سے چھلنے والا مذہب آج بھی اسلام ہے۔

کوئی طرف سے یہ ابتدائی کوشش ہے، اسے ابتدائی ہی سمجھیں، زبان و بیان اور اسلوب کے اعتبار سے بھی مضامین و مندرجات نہ بہت علمی انداز کے ہیں اور زیادا میانہ، محنت اور کوشش سے اس میں مزید تکھار پیدا جا سکتا ہے اور ذمہ داروں سے امید ہے کہ وہ اسے مزید بہتر بنانے کے لیے کوشش جاری رکھیں گے۔

جناب ڈاکٹر منظور احمد ریکٹر میں الاقوی اسلامی یونیورسٹی اسلام آباد کو کوئی نہ اپنے صدارتی کلمات میں کہا کہ آج کی تقریب سعید اس اعتبار سے بہت باعث مسرت ہے کہ اس میں مقررین نے جو علمی و فکری باتیں کی ہیں، اس طرح کی باتیں کتب اور جرائد و مجلات کی تقریات میں سننے میں نہیں آتیں، اہل علم و دانش نے آج جن مسائل کی طرف ہماری توجہ مبذول کرائی ہے، وہ بلاشبہ لاائق توجہ ہیں۔ مغرب کا موضوع بہت طویل ہے، پرانے تصورات میں مشرق و مغرب کی تقسیم تھی، اسلام اور مغرب کی نہیں کیونکہ مغرب بھی خود اسلام کا حصہ تھا۔ مغرب نے انسانی اقارب پر بہت زور دیتا ہے لیکن اس کی اپنی تاریخ یہ ہے کہ نصف صدی میں سات کروڑ سے زیادہ انسانوں کو مار دیا، جو معمولی بات نہیں ہے۔

مجلہ کی انتظامیہ کی طرف سے اعلان کیا گیا کہ اگلے شمارے کا موضوع اسلام اور جدید علم کام ہوگا، میری تجویز یہ ہے کہ اس سلسلہ میں ایک مینگ کر کے پیراڈا مقرر اور موضوعات کا تعین کر لیا جائے، زبان بھی سہل اور آسان استعمال کی جائے تاکہ یہ سالہ بہت بوجھنے بن جائے۔

آخر میں جناب ڈاکٹر خالد مسعود نے تقریب میں شرکت کے والے تمام مقررین مہمان گرامی اور خواتین و حضرات کا شکریہ ادا کیا، انہوں نے جناب ڈاکٹر منظور احمد اور عثمان انشیٹیوٹ کے احباب کرام کا خصوصی شکریہ ادا کیا جنہوں نے اس تقریب کے لیے اتنی اچھی جگہ کا انتظام کیا۔

ڈاکٹر محمد خالد مسعود نے کوئی طرف سے تمام مقررین کو شکریہ ادا کیا گیا کہ مطبوعات کے سیٹ پیش کیے۔ تمام حاضرین کو عشاء یہ میں شرکت کی دعوت دی، جس کا کوئی طرف سے اہتمام کیا گیا۔ اس طرح یہ تقریب سعید بخیر و خوبی اختتام پذیر ہوئی، اس تقریب میں سٹن سیکرٹری کے فرائض جناب خورشید احمد ندیم مدیر مجلہ اجتہاد نے انجام دیے۔